



सूचना एवं जनसम्पर्क विभाग, बिहार

प्रेस विज्ञप्ति

संख्या— 198
01/03/2017

नालंदा विश्वविद्यालय के चांसलर डॉ० विजय पी०
भटकर ने मुख्यमंत्री से शिष्टाचार मुलाकात की

पटना, 01 मार्च 2017 :- नालंदा विश्वविद्यालय के चांसलर डॉ० विजय पी० भटकर ने आज संध्या मुख्यमंत्री श्री नीतीश कुमार से 1 अणे मार्ग स्थित आवास में शिष्टाचार मुलाकात की। मुख्यमंत्री ने डॉ० विजय पी० भटकर का पुष्प-गुच्छ भेंटकर स्वागत किया। डॉ० विजय पी० भटकर ने बातचीत के क्रम में मुख्यमंत्री श्री नीतीश कुमार को बताया कि उन्हें नालंदा आकर बहुत अच्छा लगा है। मुख्यमंत्री ने बातचीत के क्रम में कहा कि नालंदा विश्वविद्यालय के मूल भावना आइडिया ऑफ नालंदा को अक्षुण्ण बनाये रखना है। मुख्यमंत्री ने नालंदा विश्वविद्यालय के भवन निर्माण कार्य की गुणवत्ता और समय-सीमा का सघन अनुश्रवण कराये जाने की आवश्यकता पर बल दिया। उन्होंने कहा कि पुराने नालंदा विश्वविद्यालय के बगल में अवस्थित जो दो सौ गाँव सहयोग किया करते थे, उनके साथ ऑर्गेनिक लिंक बनाये रखने की आवश्यकता है। डॉ० विजय पी० भटकर ने मुख्यमंत्री को आश्वस्त किया कि इन सारे बिन्दुओं पर विशेष ध्यान दिया जायेगा।

इसके पश्चात मुख्यमंत्री ने डॉ० विजय पी० भटकर को 1 अणे मार्ग स्थित बोधिवृक्ष का अवलोकन कराया और उन्हें अंगवस्त्र एवं प्रतीक चिह्न भेंटकर सम्मानित किया। इस अवसर पर मुख्यमंत्री के प्रधान सचिव श्री चंचल कुमार भी उपस्थित थे।
